

اچھا نہیں ہے وقت کا کھونا

فکر و تحقیق

زندگی کی دوڑ میں کیا ہے ضروری سوچئے
 اک لگن کی ہے ضرورت آگے بڑھنے کے لیے
 مانگنے کی شے نہیں، ملتی نہیں تم کو اُدھار
 ہے کراتی علم کی کشتی ذہانت بیڑا پار
 علم کے دیکھیں اگر زمرے ہیں دو
 ہاں وراثت میں ملی جب عقل ہو
 اک وہ آئے کتب بینی سے جو
 سمت دیتی ہے ذہانت سوچ کو
 سوچ سے قائم ذہانت عقل ہے
 شخصیت پر سوچ ہی کا دخل ہے
 جس کو چاہو، جتنا چاہو بانٹ دو
 علم وہ دولت ہے کبھی نہ ختم ہو
 عقل و دانش ولولے سے دل بھرے
 اور نئی تحریک دے آگے بڑھنے کے لیے
 فکر اور تحقیق ہی تو علم کی بنیاد ہیں
 یہ دو دریا ہیں کبھی جو نہ رکے

منظہر الاسلام

31، بہلیمان، اوپرکوٹ، بلندشہر (یوپی)

گڑیا لے کر نکلی رانی
 دیکھ کے بولی اُس کی نانی
 گڑیا سے تم کھیل رہی ہو
 ماں کی پٹائی جھیل رہی ہو
 دیکھو رانی پیاری رانی
 تجھ کو سناؤں ایک کہانی
 ایک تھی لڑکی گاؤں میں اپنے
 اُس نے دیکھے سنہرے سپنے
 لکھنا پڑھنا شوق تھا اُس کا
 وقت اہم ہے اُس نے سمجھا
 وقت کی قیمت جس نے سمجھی
 دیکھو اُس کی قسمت جاگی
 پیاری رانی ایسی بنو تم
 روز سویرے دیکھو اُٹھو تم
 پڑھنے پر تم دل کو لگاؤ
 نغمے خدا کے صبح کو گاؤ
 ٹھیک نہیں ہے صبح کا سونا
 اچھا نہیں ہے وقت کا کھونا

ساحر داؤد نگری

6/275، للیتا پارک، لکشمی نگر، دہلی۔ 110092